



Minuti tat-tliet mija u seba' laqgħa tal-Kunsill Lokali tax-Xaghra li saret nhar it-Tnejn 29 ta' Diċembru 2014 fil-5.30pm fl-uffiċċju amministrattiv tal-Kunsill. Din hija wkoll is-sitta u tletin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

Ambaxxatriċi lokali taż-żgħażaġh: Miriam Xerri

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 306 li saret nhar it-Tnejn 24 ta' Novembru 2014 wara li jsiru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar jekk kienx hemm xi żvilupp dwar it-talba tal-Kunsill sabiex jinbidlu l-mains tal-ilma fl-ewwel parti ta' Triq it-Tigrija. Is-Sindku Joe Cordina wieġeb li dwar din il-materja rċivejna korrispondenza mingħand il-Korporazzjoni għas-Servizzi tal-Ilma, liema korrispondenza se tiġi diskussa aktar tard.

Il-Kunsillier Victor Zammit esprima d-dubju tiegħu dwar kemm hu possibbli li l-gebla li hemm mal-irdum fl-ahhar parti ta' Triq il-Knisja tiċċaqlaq minn postha mingħajr ma jinholq xi periklu. Is-Sindku Joe Cordina wieġeb li din il-materja diġa' giet diskussa f'laqgħat precedenti tal-Kunsill. Is-Sindku qal li ttiehed ukoll il-parir tekniku tal-Perita Mariella Xuereb u harget offerta pubblika (tender) għax-xogħol tat-tneħħija ta' din il-gebla. Il-kuntrattur ġie magħżul mill-Kunsill u x-xogħol mistenni jsir fil-ġimgħat li ġejjin.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-proġett tal-monument tal-Assedju l-Kbir li huwa propost li jsir fi Pjazza l-Vitorja. Is-Sindku Joe Cordina wieġeb li l-Kunsill diġa' ipprova jakkwista fondi għal dan il-proġett mingħand il-Fondazzjoni Valletta 2018. Huwa informa lill-Kunsill li kemm dwar dan il-proġett u anke dwar il-proġett tal-asfaltar ta' Pjazza l-Vitorja għandna laqgħa mal-Onorevoli Ministru għal Ghawdex, Dr. Anton Refalo, nhar il-Ġimgħa 9 ta' Jannar fil-11am fil-Ministeru. Għal din il-laqgħa qed jiġu mistiedna l-Kunsilliera kollha.

Il-Kunsillier Dr. Joseph Attard staqsa wkoll dwar jekk kienx hemm xi żvilupp fuq il-hruġ tat-tender relatat mal-manutenzjoni tal-bankini fil-lokalita' tagħna. Is-Sindku wieġeb li dan it-tender ser johroġ dalwaqt.

Il-Kunsillier Dr. Joseph Attard staqsa dwar jekk kienx hemm xi żvilupp dwar il-pjanta proposta ta' Pjazza l-Vitorja wara li jsiru x-xogħlijiet mill-Kunsill. Is-Sindku Joe Cordina wieġeb li l-pjanta modifikata waslet fl-uffiċċju amministrattiv illum u ser tintbagħat lir-residenti tal-Pjazza għall-kummenti tagħhom fil-ġimgħat li ġejjin. Il-pjanta giet ukoll ċirkolata lill-Kunsilliera prezenti għall-attenzjoni tagħhom.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-laqgħa li kellha ssir mal-kumpanija *Greenpak* li hija l-kumpanija responsabbli mill-ġbir tal-iskart riċiklat fil-lokalita' tagħna. Is-Sindku Joe Cordina wieġeb li din il-laqgħa ser issir matul ix-xahar ta' Jannar.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar l-installazzjoni ta' CCTV cameras fi Triq it-Tafla u fi Triq Għajn Xejba viċin il-*bring-in-sites*. Is-Sindku wieġeb li ninsabu għaddejjin b'diskussjonijiet mal-Inġinier Silvio Saliba mill-kumpanija VSS Limited biex naraw x'jista' jsir.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp dwar il-hruġ tat-tender relatat mal-ġbir tal-iskart fil-lokalita' tagħna. Is-Sindku Joe Cordina wieġeb li s-Segretarju Eżekuttiv Ivan Attard qed jiltaqa' regolarment mas-Segretarji

Eżekuttivi tal-Kunsilli Lokali tas-Sannat u tax-Xewkija sabiex l-offerta pubblika għal dan is-servizz tinħareġ b'mod kongunt kif ġie deċiż fil-laqgħa preċedenti tal-Kunsill.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp fuq il-korrispondenza li tressqet lill-Kunsill mill-Kumitat tax-*Xagħra Boċċi Club* u mill-Kumitat tax-*Xagħra United Football Club*, liema korrispondenza ġiet diġa' diskussa fil-laqgħa preċedenti tal-Kunsill. Is-Sindku wieġeb li ser jagħti aġġornament dwar din il-materja aktar tard matul din l-istess laqgħa.

Il-Kunsillier Dr. Kevin Cutajar staqsa dwar ix-xogħol li sar fuq il-funtana li hemm fil-ġnien ta' quddiem il-Mithna Ta' Kola. Is-Sindku Joe Cordina wieġeb li l-qolla li kien hemm fil-funtana kellha titneħħa minħabba li kienet fi stat hażin. Is-Sindku propona u l-Kunsill qabel li għandna jinxtara apparat ġdid għall-istess funtana.

Il-Kunsilliera Maria Grima, għan-nom tal-Kunsill, ferhet lil Mro. Ivan Attard għas-suċċess miksub minnu u mill-Kor Parrokkjali 'Voci Angeliche' fis-sittax-il edizzjoni tal-Kuncert annwali tal-Milied li sar fil-Knisja Bazilika ta' Marija Bambina nhar il-Ħadd 28 ta' Diċembru 2014. Il-Kunsill awgura lil Mro. Ivan Attard kull suċċess fil-karriera muzikali tiegħu.

Komunikazzjonijiet tas-Sindku fosthom il-proġett *Network of Leisure Parks in Xagħra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ix-xogħol ta' pavimentar ġdid fi Pjazza l-Vitorja u kostruzzjoni ta' *storm water culvert*, ix-xogħol ta' asfaltar ta' Triq Marsalforn, xiri ta' vettura għall-użu tal-Kunsill, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet relatati mal-Karnival, proġetti ifffinanzjati minn fondi tal-Unjoni Ewropea, il-laqgħa annwali tal-lokalita' u materji oħra

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taħt il-proġett 'Network of Leisure Parks in Xagħra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq il-*belvederes* wasal fl-aħħar fażijiet tiegħu. Jonqos ftit xogħol ta' *finishing* fuq is-siti ta' Triq Marsalforn, in-naħa ta' isfel ta' Triq Gajdoru, l-għalqa ta' maġenb il-*playing field* fi Vjal it-Tmienja ta' Settembru u l-ġnien ta' quddiem il-Mithna Ta' Kola. Il-Kunsillier Dr. Kevin Cutajar staqsa dwar it-tindif li qed isir f'dawn is-siti. Is-Sindku Joe Cordina wieġeb li dan ix-xogħol qed isir mill-ħaddiema assenjati mal-Kunsill. Il-Viċi Sindku

Aaron Agius staqsa dwar is-siġar li thawlu fil-*belvedere* tan-naħa ta' isfel ta' Triq Gajdoru. Huwa ġibed l-attenzjoni tal-Kunsill li dawn is-siġar jikbru ħafna u 'l quddiem ser itellfu l-veduta tal-bajja tar-Ramla l-Hamra. Is-Sindku Joe Cordina wieġeb li dawn saru skont il-permess tal-iżvilupp kif inhareġ mill-Awtorita' Maltija għall-Ambjent u l-Ippjanar (MEPA). Il-Kunsill qabel li għandna nerrġghu nitkellmu mal-konsulent tekniku tal-proġett il-Perit Edward Scerri dwar din il-materja biex naraw x'jistax jisir.

2. Is-Sindku Joe Cordina ta aġġornament lill-Kunsill dwar ix-xogħlijiet ta' asfaltar ta' Vjal it-Tmienja ta' Settembru u Pjazza l-Vitorja, liema xogħol ser isir mill-Ministeru għal Għawdex. Is-Sindku qal li, minn informazzjoni li għandu, ix-xogħol tal-bdil tal-*mains* tal-ilma fi Pjazza l-Vitorja u fi Vjal it-Tmienja ta' Settembru ser jibda immedjatament wara li jgħaddu l-festi tal-Milied.
3. Is-Sindku Joe Cordina informa lill-Kunsill li x-xogħol ta' tisbieħ fi Pjazza l-Vitorja ser jibda nhar it-Tnejn 5 ta' Jannar 2015 bil-kostruzzjoni tal-*culvert* tal-ilma li jibda mill-Pjazza u jintemm fi Triq l-Ispiera quddiem ir-residenza tal-familja Curmi. Wara jinghata bidu għax-xogħol fuq il-bankini. Dan ix-xogħol li ser fuq inizjattiva tal-Kunsill Lokali ser ikun iffinanzjat mill-fondi tal-Miżura 313 tal-programm *Leader* tal-Unjoni Ewropea.
4. Is-Sindku Joe Cordina ta aġġornament lill-Kunsill dwar ix-xogħol ta' asfaltar fl-ewwel parti ta' Triq Marsalforn, liema xogħol huwa parzjalment iffinanzjat mill-Iskema tal-*Public Private Partnership (PPP)*. Is-Sindku informa lill-Kunsill li x-xogħol issa wasal fl-aħħar fażi tiegħu u kull ma jonqos huwa illi ssir il-kisja tal-wieċ.
5. Is-Sindku Joe Cordina propona u l-Kunsill qabel li għandna naslu fi ftehim mas-Sur Anthony Galea sabiex ninnegożjaw prezz għall-kiri tat-trakk tiegħu, liema trakk qed jintuża fil-preżent għax-xogħol tal-Kunsill. Dan peress li s-Sur Anthony Galea ser jirtira mix-xogħol minhabba l-eta' fi Frar li ġej. Il-Kunsill qabel ma' dan il-prinċipju.
6. Is-Sindku Joe Cordina propona u l-Kunsill qabel li għandna nikkollaboraw mal-W.R. Kan. Dun Ġwann Sultana, Rettur tal-Knisja ta' Sant'Anton Abbati, fl-organizzazzjoni tal-festa tradizzjonali ta' Sant'Anton li ser tigi iċċelebrata nhar il-Ħadd 18 ta' Jannar 2015. Il-Kunsill qabel li, bħalma għamilna fis-snin preċedenti, għandna norganizzaw u nifinanzjaw is-sehem tal-Banda *Victory* waqt l-isfilata taż-żwiemel, il-wirja tal-klieb, l-animazzjoni mużikali waqt din il-wirja u l-wirja tar-rettili li hija proposta li ssir f'jum il-festa.

7. Is-Sindku Joe Cordina propona u l-Kunsill qabel li għandna nwaqqfu sotto-kumitat li jgħin fl-organizzazzjoni tal-attivitajiet tal-Karnival fil-lokalita' tagħna nhar is-Sibt 14 u l-Hadd 15 ta' Frar 2015. Kien hemm qbil li l-ewwel laqgħa ta' dan is-sotto-kumitat issir nhar is-Sibt 3 ta' Jannar fis-2.30pm fl-uffiċċju amministrattiv. Għal din il-laqgħa qed ikunu mistiedna l-Kunsilliera kollha.
8. Is-Sindku Joe Cordina informa lill-Kunsill li l-Kumitat ta' Aġġudikazzjoni fi hdan il-*Gozo Action Group* aċċetta l-applikazzjoni li kellu l-Kunsill Lokali tax-Xagħra għall-irrangar tat-triq maġenb il-*belvedere* ta' Triq Gajdoru, it-tisbieh tar-roundabout ta' Triq Marsalforn u l-*upgrading* tal-ġnien pubbliku fi Triq John Otto Bayer. Il-Kunsill ingħata s-somma ta' € 123,000 biex jiġi implimentat dan il-proġett sal-aħħar ta' Mejju 2015. Is-Sindku qal li diġa' hriġna t-tender għall-konsulent tekniku li ser jiehu hsieb dan il-proġett. Din l-offerta pubblika tagħlaq nhar il-Ħamis 8 ta' Jannar 2015 fil-11am.
9. Is-Sindku Joe Cordina propona u l-Kunsill qabel li l-laqgħa annwali tal-lokalita' għandha ssir nhar il-Hadd 25 ta' Jannar 2015 fid-9.30am fl-uffiċċju amministrattiv. Kif tistipula l-Liġi tal-Kunsilli Lokali, ser jinharġu l-avviżi għal din il-laqgħa u ser jiġu infurmati r-residenti kollha tax-Xagħra.

Materji ohra:

10. Is-Sindku Joe Cordina informa lill-Kunsill li l-kwotazzjoni għall-bexx tas-siġar tal-palm għalqet nhar l-Erbgħa 3 ta' Diċembru 2014. L-offerti kwotati kienu kif ġej:

Kuntrattur	Ammont (€) kull <i>treatment</i>
Thomas Xerri	€ 199.50
Dr. Ronald Cuschieri	€ 209.00

Il-Kunsill qabel li din il-kwotazzjoni għandha tingħata lil Thomas Xerri li kellu l-irħas offerta kwotata.

11. Is-Sindku Joe Cordina qal li irċivejna korrisondenza mingħand is-Sur Ian Paul Bajada, Agent Segretarju Eżekuttiv tar-Regjun Għawdex, li fiha informa lill-Kunsill li l-festival tat-tin u ikel tradizzjonali Għawdexi li kellu jsir fit-13 u l-14 ta' Ġunju 2015 habat mal-attivitajiet 'Fior d'Argenta' organizzata mill-Kunsill Lokali tax-Xewkija. Peress li ż-żewġ Kunsilli Lokali rispettivi (Xagħra u Xewkija) applikaw għall-fondi taht l-Iskema ta' Attivitajiet Kulturali għas-sena 2015 biex jorganizzaw dawn iż-żewġ attivitajiet, is-Sur Bajada qed jitlob lill-Kunsill Lokali tax-Xagħra sabiex jipposponi l-

attività' tiegħu għal data oħra. Is-Sindku Joe Cordina propona u l-Kunsill qabel li l-attività' tagħna għandha ssir fil-*weekend* ta' wara, jiġifieri s-Sibt 20 u l-Ħadd 21 ta' Ġunju 2015.

12. Is-Sindku Joe Cordina informa lill-Kunsill li fil-jiem li għaddew, huwa iltaqa' personalment mas-Sur Carmel Attard, is-Segretarju tax-*Xagħra Boċċi Club*, dwar it-talba tagħhom sabiex il-Kunsill jinstalla d-dawl fil-kalata tal-boċċi. Is-Sindku qal lis-Sur Attard sabiex il-klabb tal-boċċi jipprova jasal f'arrangament mal-klabb tal-futbol dwar l-installazzjoni ta' dan id-dawl. Dan sabiex il-Kunsill ma johloqx precedent dwar dan. Il-Kunsill qabel li għandna nimxu b'dan il-mod.
13. Is-Sindku Joe Cordina propona u l-Kunsill qabel li għandna nkellmu lis-Sur Shaun Sultana, Segretarju tal-Kumitat tax-*Xagħra United Football Club*, sabiex jipprezenta stima tax-xbieki li l-klabb jixtieq jagħmel fil-grawnd tal-futbol. Dan sabiex tittiehed deċiżjoni dwarhom fil-laqgħa li jmiss.
14. Is-Sindku Joe Cordina informa lill-Kunsilliera li l-Kunsill Lokali tax-Xagħra għadu kemm rebaħ is-somma ta' € 15,000 talli gie *runner-up* fil-kompetizzjoni tal-Aċċessibilita' immedija mis-Segretarjat Parlamentari għall-Persuni b'Dizabilita' u Anzjanita' Attiva. Is-Sindku Joe Cordina qal li fl-applikazzjoni tiegħu, il-Kunsill elenka l-proġett 'Network of Leisure Parks in Xagħra' li qed jittrasforma numru ta' siti li ma kinux aċċessibbli f'siti li issa huma aċċessibbli għall-persuni b'dizabilita'. Is-Sindku Joe Cordina irringrazzja lis-Segretarju Eżekuttiv Ivan Attard tax-xogħol li għamel fuq din l-applikazzjoni li wasslet biex eventwalment il-Kunsill ibbenefika minn dawn il-fondi li jistgħu jintużaw għal proġetti oħra li jkunu ta' benefiċċju għal-lokalita' tagħna.
15. Is-Sindku Joe Cordina informa lill-Kunsill li wasal iż-żmien li ngeddu l-poloż tal-assikurazzjoni peress li dawn jagħlqu fil-31 ta' Diċembru 2014. Huwa propona u l-Kunsill qabel li għandna ngeddu l-poloż prezenti mal-kumpanija *All Care Insurance Company Limited*.

Qari tal-Korrispondenza:

1. Ċirkulari mill-Assoċjazzjoni tal-Kunsilli Lokali dwar Konferenza mill-Management Efficiency Unit li saret f'lukanda ewlenija f'Malta fis-16 ta' Diċembru 2014. Il-Kunsill innota l-kontenut.

2. E-mail minghand il-Kunsillier Dr. Kevin Cutajar li fiha qed jitlob lill-Kunsill sabiex jikkunsidra li jagħmel ix-xogħol ta' asfaltar fl-aħħar parti ta' Triq is-Sellum peress li dn it-triq tinsab fi stat diżastruż. Is-Sindku Joe Cordina wieġeb li din il-parti tat-triq taqa' taħt ir-responsabbilita' tal-Kunsill Lokali tal-Belt Victoria. Huwa qal li l-Kunsill Lokali tagħna ilu għal diversi xhur jikteb lill-Kunsill Lokali tal-Belt Victoria biex jagħmel dan ix-xogħol iżda l-Kunsill dejjem wieġeb li x-xogħol ser isir skont il-lista ta' prijoritajiet li għandu l-Kunsill. Il-Kunsillier Dr. Kevin Cutajar staqsa jekk il-Kunsill Lokali tax-Xagħra għandux jagħmel dan ix-xogħol peress li din it-triq tintuża l-aktar mir-residenti tal-lokalita' tagħna. Is-Sindku Joe Cordina qal li l-Kunsill Lokali tax-Xagħra m'għandux jidhol għal spejjeż ta' biċċa xogħol li ma taqax taħt il-kompetenza tiegħu u għaldaqstant qal li aħna għandna nibqgħu ninsistu mal-Kunsill Lokali tal-Belt Victoria sabiex ix-xogħol ta' asfaltar tal-aħħar parti ta' Triq is-Sellum isir malajr kemm jista' jkun.
3. Ċirkulari mill-Assoċjazzjoni tal-Kunsilli Lokali b'invit għall-*European Cycling Challenge* li ser issir f'Mejju 2015. Il-Kunsill innota l-kontenut.
4. E-mail mill-MEPA dwar sessjoni ta' konsultazzjoni pubblika dwar id-*'Development Control Design Policy, Guidance and Standards 2014'* li saret nhar l-Erbgħa 3 ta' Diċembru 2014 fl-uffiċini tal-MEPA fil-Furjana. Il-Kunsill innota l-kontenut.
5. E-mail minghand Dr. Aaron Attard Hili LLD b'informazzjoni dwar il-pre-publication offer tal-ktieb *'The Academic Colorista Paul Camilleri Cauchi'*. Dan il-ktieb jittratta l-bijografija tal-artist rinomat Ghawdxi, il-Kav. Pawlu Camilleri Cauchi. Il-Kunsill innota l-kontenut.
6. E-mail mid-Dipartiment tal-Gvern Lokali bi stedina lis-Sindki, Viċi Sindki, Kunsilliera u Segretarji Eżekuttivi għal seminar dwar il-programm *'Europe for Citizens'* li sar nhar l-Erbgħa 17 ta' Diċembru. Għal dan is-seminar attenda s-Segretarju Eżekuttiv Ivan Attard għan-nom tal-Kunsill.
7. Memo 29/2014 maħruġ mid-Dipartiment tal-Gvern Lokali dwar il-lista ta' pagamenti u gwida dwar kif l-ismijiet tal-haddiema għandhom jiġu inklużi fejn jidhlu s-salarji. Il-Kunsill innota l-kontenut.
8. Ittra minghand is-Sur Carmel Abela, Direttur tal-Gvern Lokali, li fiha qed jinforma lill-Kunsill li l-applikazzjoni tagħna dwar l-attivitá *'Carnival in Xagħra'* għiet aċċettata u l-Kunsill ser jingħata l-ammont ta' € 2500 biex tiġi organizzata din l-attivitá. Il-Kunsill innota l-kontenut.

9. E-mail mingħand il-Kumitat 'Vot 16' fi hdan id-Dipartiment tal-Gvern Lokali li fiha qed jistieden lill-Ambaxxaturi lokali taż-żgħażaġh sabiex jattendu għal *workshop* li gie organizzat nhar l-Erbgħa 10 ta' Diċembru 2014 fis-Segretarjat Parlamentari għall-Gvern Lokali. F'dan is-seminar giet diskussa d-*draft Youth Policy*. Il-Kunsill innota l-kontenut.
10. Ċirkulari mill-Kunsill Nazzjonali tal-Ilsien Malti li fiha dan il-Kunsill qed jinkoraġġixxi lill-Kunsilli Lokali sabiex fil-mezzi kollha ta' kuntatt tagħhom mal-pubbliku u fis-senjaletika tagħhom jaraw li l-Malti jkun jidher fihom dejjem u li jintuza tajjeb. Il-Kunsill innota l-kontenut.
11. E-mail mid-Direttorat għas-Saħħa tal-Pjanti b'informazzjoni dwar miżuri li jistgħu jgħinu fil-kontroll ta' insett li qed jeqred is-siġar tat-tin. Il-Kunsill innota l-kontenut.
12. E-mail mingħand l-Inġinier Nigel Ellul mill-Korporazzjoni għas-Servizzi tal-Ilma li fiha qed jinforma lill-Kunsill li t-talba tagħna sabiex il-Korporazzjoni tiegħu l-ispejjeż kollha relatati max-xogħol ta' bdil ta' mains tal-ilma fl-ewwel parti ta' Triq it-Tigrija ma gietx aċċettata. Il-Korporazzjoni tinsab disposta li taqsam il-kont kif isir is-soltu, jiġifieri t-trinka tkun a spejjeż tal-Kunsill u l-pajpijiet u s-superviżjoni tax-xogħlijiet a spejjeż tal-istess Korporazzjoni. Is-Sindku Joe Cordina propona u l-Kunsill qabel li għandna nerġġu niktbu lill-Korporazzjoni għas-Servizzi tal-Ilma dwar din it-talba tagħna.
13. Memo 30/2014 maħruġ mid-Dipartiment tal-Gvern Lokali li fih il-Kunsilli Lokali qed jintalbu jissottomettu lista ta' spazji pubbliċi u żoni miftuħa fil-lokalitajiet tagħhom. Il-Kunsill innota l-kontenut.
14. E-mail mid-Direttorat għas-Saħħa tal-Pjanti li fiha qed tintalab informazzjoni dwar il-bexx tas-siġar tal-palm li sar minn kull Kunsilli Lokali fil-perijodu bejn Lulju u Diċembru 2014. Din l-informazzjoni diġa' ngħatat mis-Segretarju Eżekuttiv Ivan Attard.
15. E-mail mingħand Miriam Attard, Segretarju Eżekuttiv tal-Kunsill Lokali tal-Belt Victoria, li fiha qed tinforma lill-Kunsill li x-xogħol ta' asfaltar tal-ahħar parti ta' Triq is-Sellum ser isir skont il-lista ta' prijoritajiet li għandu l-Kunsill Lokali tal-Belt Victoria. Is-Sindku Joe Cordina propona u l-Kunsill qabel li għandna nerġġu niktbu lill-Kunsill u nenfasizzaw il-htieġa li dan ix-xogħol isir fl-iqsar żmien possibbli.

16. Memo 31/2014 maħruġ mid-Dipartiment tal-Gvern Lokali li fih qed tintalab informazzjoni dwar in-nefqa (kull xahar) ta' Kunsill Lokali f'tindif wara li jittella' suq fil-beraħ. Il-Kunsill innota l-kontenut.
17. Memo 32/2014 maħruġ mid-Dipartiment tal-Gvern Lokali li fih qed tintalab informazzjoni dwar kemm qed jintefqu flus fuq servizzi speċjalizzati mitluba mill-Kunsill Lokali matul l-2013 u l-2014 u kif ukoll għal liema tip ta' xogħol qed jintalbu jagħmlu dan ix-xogħol. Il-Kunsill innota l-kontenut.
18. E-mail mingħand Chantelle Tabone mill-MEUSAC li fiha qed tinforma lill-Kunsilli Lokali li mit-Tnejn 5 ta' Jannar 2015 'il quddiem, il-MEUSAC ser terġa' tiftaħ l-uffiċċju reġjonali ta' Ghawdex. L-uffiċċini l-godda ser ikunu fi Triq l-Imgarr vicin il-bini tal-Universita' ta' Ghawdex. Il-Kunsill innota l-kontenut.
19. Memo 33/2014 maħruġ mid-Dipartiment tal-Gvern Lokali dwar talbiet minn Ministeri jew entitajiet governattivi. Id-Dipartiment qed jitlob lill-Kunsilli Lokali sabiex qabel ma l-Kunsill Lokali jikkommetti ruħu għal kull tip ta' ftehim, fejn hemm obbligazzjoni li l-Kunsill Lokali jinforma lid-Dipartiment, għandu jagħmel dan immedjatament u jistenna l-gwidi meħtieġa. Il-Kunsill innota l-kontenut.
20. E-mail mingħand Ian Paul Bajada, Aġent Segretarju tar-Regjun Ghawdex, li fiha qed jinforma lill-Kunsilli Lokali li s-Segretarjat Parlamentari għall-Gvern Lokali b'koordinazzjoni mal-Kumitat Reġjonali ta' Ghawdex u l-Kunsilli Lokali ser jorganizza kors ta' tliet xhur fil-'Home Economics'. Dan il-kors huwa intiż li jgħin nies b'diffikulta' sabiex jorganizzaw lilhom infushom u lid-dar tagħhom. Il-Kunsilli Lokali interessati qed jintalbu jidentifikaw post fejn jista' jsir dan il-kors fil-lokalita' tagħhom. Il-Kunsill qabel li għandna norganizzaw dan il-kors fl-uffiċċju amministrattiv.
21. Memo 34/2014 maħruġ mid-Dipartiment tal-Gvern Lokali dwar l-aġġornament tal-laqgħat tal-Kunsilli Lokali. Il-Kunsill innota l-kontenut.
22. E-mail mingħand is-Sur Pio Farrugia, Assistent Direttur fi hdan id-Dipartiment tal-Gvern Lokali, li fiha qed jinforma lill-Kunsill Lokali bl-allokkazzjoni finanzjarja li ser ikollu l-Kunsill Lokali tax-Xagħra għas-sena 2015. L-allokkazzjoni totali ser tammonta għas-somma ta' € 476,661. Il-Kunsill innota l-kontenut.
23. E-mail mingħand Angel Buhagiar, Assistent tal-Onorevoli Ministru Dr. Anton Refalo, li fiha qed tinforma lill-Kunsill li l-Onorevoli Ministru għal Ghawdex ser

jiltaqa' mal-Kunsill Lokali tax-Xagħra nhar il-Ġimgħa 9 ta' Jannar 2015 fil-11am biex jiġi diskuss il-proġett ta' tisbieh fi Pjazza l-Vitorja u l-monument li jfakkar l-Assedju l-Kbir u li huwa propost li jsir fl-istess Pjazza. Il-Kunsill qabel li għandna nipparteċipaw f'din il-laqgħa.

24. Ċirkulari mill-Assoċjazzjoni tal-Kunsilli Lokali bil-programm tal-bdil tal-awguri għall-Ewwel tas-Sena 2015. Il-Kunsill innota l-kontenut.
25. Ittra mingħand Mario Agius tal-‘Ġgantija Art Gallery’ li fiha qed jitlob lill-Kunsill Lokali tax-Xagħra sabiex jikkollabora miegħu fl-organizzazzjoni ta' esebizzjoni ta' xogħlijiet artistici li ser issir fis-sala tas-Seminarju Minuri nhar it-28 ta' Marzu 2015. Is-Sur Agius qed jitlob lill-Kunsill sabiex iħallas l-ispejjeż tal-istampar tal-posters u l-ispejjeż tal-posta. Il-Kunsill aċċetta din it-talba.
26. E-mail mingħand Ivan Bartolo li fiha qed jinforma lill-Kunsill Lokali li fil-ġimgħat li għaddew ippubblika ktieb ġdid bl-isem ‘Jien Miljunarju’. Dan il-ktieb għandu l-għan li jservi ta' gwida għal kull bniedem li jrid jifhem aħjar lill-nnifsu, speċjalment f'mument diffiċli tal-ħajja. Is-Sur Bartolo qed jitlob lill-Kunsill Lokali sabiex jikkunsidra li jixtri kopja ta' dan il-ktieb għal-librerija lokali. Il-Kunsill aċċetta din it-talba.
27. Ittra mingħand il-W.R. Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob lill-Kunsill Lokali tax-Xagħra sabiex jikkollabora mal-Grupp ‘The Guiding Light’ fi hdan l-istess komunita' fl-organizzazzjoni tal-Presepu Ħaj fil-jiem tal-festi tal-Milied. Il-Kunsill aċċetta din it-talba bi spiża li ma teċċedix dik tas-sena li għaddiet.
28. Talba mingħand Victor Agius, President tal-Għaqda ‘Il-Milied fix-Xagħra’, li fiha qed jitlob lill-Kunsill Lokali tax-Xagħra sabiex jikkollabora ma' din l-għaqda fl-organizzazzjoni tal-wirja ta' presepu Naplitani artistici fil-Knisja Bazilika ta' Marija Bambina. Il-Kunsill aċċetta din it-talba bi spiża li ma teċċedix is-somma ta' € 150.

Il-Kunsillier Dr. Joseph Attard irtira mil-laqgħa fis-7.10pm.

Ilmenti mir-residenti:

1. Talba mingħand Sonia Pisani ta' ‘Perla’, Plot 6, Triq George Mc Adam, sabiex titneħħa l-bankina li tinsab quddiem ir-residenza tagħha fi Triq Knisja. Il-Kunsill qabel li għandna niċċekkjaw mas-Sinjura Pisani biex naraw eżattament xi trid.

2. Talba mingħand Victor Sultana ta' 'Ta' Ġermida', Triq Ta' Mannar, sabiex titranga rampa bis-siment fil-Wied tal-Fellies. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel ma' dan.
3. Talba mingħand Emmanuel Galea ta' N.B. Triq Ta' Gajdoru, sabiex jinbena ħajt tas-sejjeħ imwaqqa' għat-triq fi Triq Għajn Damma. Il-Kunsill qabel li dan ix-xogħol għandu jsir.
4. Talba mingħand Chris Gafa' ta' Saint Peter & Saint Paul Court, Anvin Flat, Triq Ġużeppi Grech, sabiex isir *traffic management* fil-Pjazza ta' quddiem il-Mithna Ta' Kola minħabba li qed ikun hemm ħafna karozzi ipparkjati bl-addoċ hemmhekk u qed jinholoq inkonvenjent għar-residenti. Il-Kunsill qabel li għandna niċċekkjaw mas-Sur Gafa' biex naraw eżattament fiex tikkonsisti t-talba tiegħu.
5. Talba mingħand Mananni Spiteri ta' 'Saint Joseph House', Triq Knisja, sabiex jitrangaw ir-rampi miksura li għandha quddiem ir-residenza tagħha. Il-Kunsill qabel li dan ix-xogħol għandu jsir.
6. Talba mingħand Anthony Cremona sabiex jinbena ħajt tas-sejjeħ imwaqqa' għat-triq fi Triq Għajn il-Ġdida. Il-Kunsill qabel li dan ix-xogħol għandu jsir.
7. Talba mingħand Pawlu Galea ta' 65, Triq Parisot, sabiex titranga l-bankina ta' quddiem ir-residenza tiegħu. Il-Kunsill qabel li dan ix-xogħol għandu jsir.
8. Talba mingħand Paul Attard ta' N.B., Triq tas-Sruġ, sabiex jitranga ħajt tas-sejjeħ imwaqqa' għat-triq fi Triq is-Sellum taħt il-parti l-ġdida taċ-ċimiterju parrokkjali tax-Xagħra. Il-Kunsill qabel li dan ix-xogħol għandu jsir.
9. Talba mingħand Mananni Sultana ta' 38, Triq it-28 ta' April 1688, sabiex titranga r-rampa li hemm quddiem ir-residenza tagħha. Il-Kunsill qabel li dan ix-xogħol għandu jsir.
10. Talba mingħand Michelina Sultana ta' Triq l-Ispiera sabiex il-Kunsill jitlob lid-Dipartiment tal-Artijiet halli ssir l-esproprjazzjoni ta' propjeta' li għandha fi Triq Ta' Stellini. Il-Kunsill aċċetta din it-talba.
11. Talba mingħand Lewis Bigeni ta' 20, Triq Knisja, sabiex urgentament jitrangaw żewġ xorok miksura quddiem ir-residenza tiegħu. Il-Kunsill qabel li dan ix-xogħol għandu jsir.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 26 ta' Jannar 2015 fil-5.30pm b'agenda li tkun komunikata aktar 'il quddiem.

Fi tmiem il-laqgħa, il-Kunsilliera u s-Segretarju Eżekuttiv awguraw lil xulxin l-isbah xewqat għal Sena ġdida mimlija b'kull riżq u hena!

Il-laqgħa spicċat fis-7.30pm.

Joe Cordina
Sindku

Ivan Attard
Segretarju Eżekuttiv